

AZƏRBAYCAN YIĞMA KOMANDASININ TOKİODA KEÇİRİLƏN XXXII YAY OLİMPİYA OYUNLARINDAKI NƏTİCƏLƏRİNİN TƏHLİLİ

b.ü.f.d. Z.B. Rzayev^{1a}, B.R. Rzayev^{1,b}

¹ Azərbaycan Dövlət Bədən Tərbiyəsi və İdman Akademiyası

^a zaur.rzayev@sport.edu.az, orcid.org/0009-0004-4213-8136

^b balarza.rzayev@sport.edu.az, orcid.org/0009-0004-2272-4840

Nəşr tarixi

Qəbul edilib: 17 aprel 2023

Dərc olunub: 23 iyun 2023

© 2021 ADBTİA Bütün hüquqlar qorunur

Annotasiya. Məqalədə Tokioda keçirilən XXXII Yay Olimpiya Oyunlarında iştirak edən Azərbaycan idmançıları haqqında nəinki ətraflı məlumat verilmiş, həmçinin, əvvəlki Olimpiya oyunları ilə müvafiq cədvəl və diaqramlarla müqayisə olunmuşdur.

Açar sözlər: *yay olimpiya oyunları, "co-vid 19", karate (kata, kumite), sörfinq, skeyt-bordinq, qayaya dırmanma, beysbol, softbol.*

2020-ci ildə keçirilməli olan XXXII Yay Olimpiya Oyunları "Covid 19" pandemiyası ilə əlaqədar 1 il təxirə salınaraq 2021-ci ildə Yaponiyanın paytaxtı Tokio şəhərində keçirildi.

Bu oyunlarda proqrama 4 idman növü – karate (kata+kumite), sörfinq, qayaya dırmanma (sürətli dırmanma, boulderinq, alpinizm) və skeytbordinq (küçə+park) daxil edildi. Bu idman növləri yalnız bu Olimpiya oyunlarına daxil oldu.

Beysbol və softbol kimi idman növləri də bu oyunlarda bərpa oldu. Qeyd edək ki, 2012-ci ildən bu idman növləri Olimpiya Oyunları proqramından çıxarılmışdır [1].

Bu Olimpiya oyunlarında 205 ölkənin 11656 idmançısı iştirak etmişdir. Bu idmançılar 339 medal uğrunda mübarizə aparırdılar. Bu Olimpiya oyunlarında Azərbaycanı 13 idman növü üzrə 44 idmançı təmsil edirdi. Bunlardan 27-si Olimpiya oyunlarında ilk dəfə idi ki, iştirak edirdilər [2].

Oyunların açılış mərasimində Azərbaycan yığma komandasının bayraqdarları 2016-cı il Rio-de-Janeyro da keçirilən Olimpiya oyun-

larının gümüş mükafatçısı cüdoçu Rüstəm Orucov və iki dəfə Dünya çempionatlarının medalçısı olmuş taekvandoçu Fəridə Əzizova idi. Bağlanmış mərasimində isə bayraqdar bu oyunların sərbəst güləş üzrə gümüş medalçısı Hacı Əliyev idi.

Azərbaycan yığma komandasının tərkibində əvvəlki Olimpiya oyunlarında mükafatçı olmuş idmançılar iştirak edirdilər. Bunlardan sərbəst güləş üzrə Olimpiya çempionu Şərif Şərifov, gümüş medalçılar cüdoçu Rüstəm Orucov, sərbəst güləşçi Mariya Stadnik, boksçu Lorenzo Sotomayor və bürünc medalçılar sərbəst güləş üzrə Hacı Əliyev, taekvandoçu Milad Beiqi Xarçeqanini misal göstərmək olar [3].

Tokio Olimpidasında Azərbaycan ən çox cüdo növü (9 idmançı) üzrə təmsil olunurdu.

İlk dəfə olaraq Olimpiya oyunlarında Azərbaycan badminton növü üzrə təmsil olunurdu. Badminton üzrə Azərbaycanı Edi Reski Dviçao təmsil edirdi. Onun özü də ilk dəfə idi Olimpiya oyunlarında iştirak edirdi. Dviçao L qrupunda mübarizə aparırdı. İlk olaraq o, Vyetnam idmançısı Tyen Min Nquenə qalib gəlsə də, ikinci görüşdə Danimarkalı Avropa çempionu Anders Antonsenə məğlub oldu [4].

Azərbaycanı boks üzrə Tayfur Əliyev (57 kq), Cavid Çələbiyev (63 kq), Lorenzo Sotomayor (69 kq), Loren Alfonso Dominges (81 kq) və Məhəmməd Abdullayev (+91 kq) təmsil edirdilər.

Tayfur Əliyev birinci döyüşdə Vyetnam boksçusu Nquenu Van Duonqa 2:3 hesabı ilə məğlub olaraq yarışı dayandırdı. Birinci raunddan Tayfur nokdaun vəziyyətinə düşməsinə baxmayaraq o, bu raundu xal hesabı qalib gəldi. Lakin, İdman şərhçiləri bu döyüşün nəticələrini mübahisəli adlandıraraq qeyd ediblər

ki, Tayfur ikinci raundda rəqibindən geri qalmırdı.

Rio-2016 Olimpiadasının gümüş mükafatçısı Lorenzo Sotomayor da birinci döyüşdə gürcü boksçusu Əskərhan Madiyeva məğlub oldu. 3-cü raundda Sotomayorun qaşığı açıldığına görə referi döyüşü saxladı və Madiyevin qalibiyyətini elan etdi.

Məhəmməd Abdullayev isə birinci döyüşdə Bəhreyyəndən olan Denis Latipov üzərində 3:1 hesabı ilə qalib gələrək 1/8 finala adlandı. İkinci döyüşdə 2019-cu ilin Dünya çempionu və 3 qat Asiya çempionu özbəkistanlı Baxodur Jalolova məğlub oldu.

Cavid Çələbiyev birinci döyüşdə ukraynalı Yaroslav Xarsıza 5:0 qalib gəldi.

1/8 finalda Cavid erməni boksçusu Oqanes Baçkova 1:4 hesabı ilə məğlub oldu. Cavid birinci raundda qalib gəlməsinə baxmayaraq, sonrakı iki raundda hakimlərin çoxu qalibiyyəti rəqib boksçuya verdilər. Döyüşdən sonra Cavid hakimləri qeyri-obyektivlikdə ittiham elədi.

Loren Alfonso Dominges 1/8 finalda 2019-cu ildə dünya çempionu olmuş özbək Dilşodbek Ruzmetova, 1/4 finalda isə türk boksçusu Bayram Malkana 5:0 qalib gəldi. Yarım final döyüşündə Dominges son Olimpiya çempionu kubalı Arlen Lopes ilə qarşılaşdı. Birinci raundda qalib gəlməsinə baxmayaraq digər iki raundda məğlub olaraq qalibiyyəti əldən verdi. Lakin, məğlubiyyətə baxmayaraq o, Azərbaycan komandasına bürünc medalı qazandırdı. Azərbaycan boks komandasında isə yeganə medal oldu.

Sərbəst güləş üzrə Azərbaycan yığma komandası Tokio-2020-yə 5 lisenziya qazanmışdır. Bu da Olimpiya oyunları tariximizdə ən az göstərici oldu.

Yunan-roma güləşçisi Rafiq Hüseynov birinci görüşündə İsveçdən olan rəqibi Aleks Kessidisi qalib gəldi. Xalların 1:1 olmasına baxmayaraq axırıncı fəndi Rafiq etdiyinə görə hakimlər qələbəni həmyerlimizə verdilər. Növbəti görüşdə Rafiq qırğız güləşçi Akjol Mahmudova 1:9 hesabı ilə məğlub oldu. Lakin, Mahmudov finala yüksəldiyinə görə Rafiq bürünc uğrunda güləşmək imkanı qazandı. Birinci təsəlli verici görüşdə Rafiq 11:1 hesabı ilə

tunisli Lamjed Maafiyə qalib gəldi. Həlledici görüşdə Rafiq erməni Karapet Çalyana qalib gələrək bürünc medalı qazandı.

Digər yunan-roma güləşçisi İslam Abbasov 1/8 finalda kubalı Daniel Qreqoriçə 1:3 hesabı ilə məğlub oldu. Qreqoriç 1/4-də uduzduğuna görə Abbasov da bürünc medal uğrunda mübarizə apara bilmədi.

Sərbəst güləşçilərimizdən Turan Bayramov 1/8-də dünya kubokunun bürünc mükafatçısı ukraynalı Vasiliy Mixaylova 4:2 hesabı ilə qalib gəldi. 1/4 finalda isə Bayramov iki qat dünya və dörd qat Avropa çempionu italyalı Frank Çamizoya 1:3 hesabı ilə məğlub oldu. Çamizonun da yarımfinaldakı məğlubiyyəti Bayramovu bürünc medal uğrunda mübarizə aparmağdan məhrum etdi.

Rio Olimpiadasının bürünc mükafatçısı sərbəst güləşçi Hacı Əliyev birinci görüşdə seneqal idmançısı Adam Diattanı, 1/4 finalda qazaxstanlı Dövlət Niyazbekovu, yarımfinalda isə hindistanlı rəqibi Bajranq Puniani böyük hesabla məğlub edərək finala çıxdı. Əliyevin finaldakı rəqibi 2018-ci ilin Dünya çempionu yaponiyalı Takuto Otoquro oldu. İdmançımız rəqibinə minimal hesabla məğlub oldu.

2012-ci ilin Olimpiya çempionu və 2016-cı ilin Olimpiya üçüncüsü sərbəst güləşçi Şərif Şərifov elə birinci görüşdə rusiyalı boksçu Abdurraşid Sadulayevə məğlub oldu. Sadulayevin finala çıxması Şərifova bürünc medal uğrunda mübarizə aparmaq şansı verdi. Birinci görüşdə Şərifov gürcüstanlı Elizbar Odikadzeni məğlub etdi, həlledici görüşdə isə kubalı Reyneris Salasa məğlub oldu.

Qadın güləşçimiz Elis Manolova birinci görüşdə nigeriyalı Blessinq Oborududuya məğlub oldu. Oborududunun finala çıxması Manolovaya bürünc medal uğrunda mübarizə aparmağa şans yaratdı. Lakin, elə birinci təsəlliverici görüşdə idmançımız qırğızıstanlı idmançı Meerim Jumanazarovaya 1:4 hesabı ilə məğlub oldu.

Güləş üzrə qadınlardan ibarət Azərbaycan yığma komandasının lideri Mariya Stadnik çox güclü yaponiyalı Yui Susaki ilə yarımfinalda görüşdülər. Rəqib bu görüşdən qalib ayrıldı. Yui Susaki finalda da rəqibinə qalib gələrək Olimpiya çempionu oldu. Güləşçimiz Stad-

nik isə monqolustanlı Namuunçeçqeq Çoqt Oxiri asanlıqla məğlub etdi və bürünc medal əldə edərək öz dördüncü Olimpiya medalını qazandı. O, Azərbaycan idmanında ilk dördqat Olimpiya mükafatçısı kimi tarixə düşdü.

Tokio-2020-də Azərbaycanı velosiped idmanında Elçin Əsədov təmsil edirdi. Əsədov yarışa uğurla başladı və hətta, liderlər sırasında mübarizə aparırdı. O, 234 km-lik məsafənin 57-ci km-də yığıldı, lakin, buna baxmayaraq, o, sürməyə davam etdi. 96,6 km-dən sonra o, 130 iştirakçıdan heç ilk 50-liyə düşmürdü. Buna görə o, mübarizəni dayandırdı. Əsədovdan başqa digər 40-a yaxın velosipedçi yarışı vaxtından əvvəl dayandırdı, buna səbəb havanın çox isti olması göstərildi.

Üzgüçülük yarışlarında Azərbaycanı bir qadın və bir kişi idmançı təmsil edirdi. 400 m-lik kompleks üzmədə Maksim Şemberov 4:19,40 dəqiqə ilə qrupda 8-ci, yəni axırıncı oldu. Ümumi, nəticədə isə 29 idmançıdan 26-cı yeri tutdu və yarışı dayandırdı. Məryəm Şeyxəlizadəxangah 100 metr "batterflay" növü üzrə 1:01,37 dəqiqəyə üzdü və öz qrupunda 3 nəfər arasında birinci oldu. Ümumi nəticədə isə 33 iştirakçı arasında 30-cu yeri tutdu və yarımfinala çıxma bilmədi.

Azərbaycanı idman gimnastikasında iki idmançı təmsil etdi. Bunlardan İvan Tixonov təsnifat mərhələsində 80,298 xal yığdı və 45-ci yeri tutaraq finala adlaya bilmədi. Ən yüksək nəticəni isə o, həlqələrdə göstərərək 14,200 xal ilə 20-ci oldu. Marina Nekrasova da təsnifat mərhələsində 48,232 xal yığdı və 70 yeri tutaraq finala çıxma bilmədi.

Bədii gimnastika yarışlarında fərdi çoxnövçülükdə Azərbaycanı təmsil edən Zöhrə Ağamirova təsnifat mərhələsində topla hərəkətlərdə 23,400 xal, çənbərlə hərəkətlərdə 23,000 xal, lentlə hərəkətlərdə 19,900 xal, güzrlərlə hərəkətlərdə isə 21,500 xal topladı. Nəticədə, dörd hərəkətin cəmində 87,800 xal topladı və 18-ci yerdə qərarlaşaraq finala adlaya bilmədi.

Komanda çoxnövçülüüyü yarışlarında Zeynəb Hümətova, Ləman Əlimuradova, Nərmin Səmədova, Darya Sorokina və Yelizaveta Luzan beş topla hərəkətlərdə 36,700 xal, üç çənbər və iki güzrlər hərəkətlərdə 37,350

xal topladılar. İki hərəkətin cəmində komanda 74, 350 xal topladı və 10-cu olaraq finala adlaya bilmədilər.

Azərbaycanı cüdo yarışlarında təmsil edən Kəramət Hüseynov birinci görüşdə Böyük Britaniya təmsilçisi Eşli Makkenziyə "vaza-ari" xalı ilə qalib gəldi. Növbəti 1/8 finalda isə 2019-cu ildə Dünya çempionu olmuş gürcü idmançısı Luxumi Çxvimiani həmyerlimizi boğucu fəndlə məğlub etdi.

Digər idmançımız Orxan Səfərov birinci görüşdə qazaxstanlı cüdoçu Yerlan Serikjanova məğlub oldu.

Ölkəmizin bayraqdarı Rüstəm Orucov iki görüşdən qalib ayrılaraq 1/4 finala yüksəldi. Burada o, Olimpiya çempionu və üçqat Dünya çempionu yaponiyalı Shohey Ono ilə qarşılaşmadan məğlub ayrıldı. Birinci təsəlli-verici görüşdə həmyerlimiz Avropa çempionu kosovalı Akila Kyakovu məğlub etdi. Bürünc medal uğrunda həlledici görüşdə idmançımız 2018-ci ilin Avropa çempionu Cənubi Koreya idmançısı An Çxallim ilə qarşılaşmadan məğlub ayrıldı.

Murad Fətiyevin rəqibi görüşə gəlmədiyi üçün o, növbəti mərhələyə adladı. 1/8 finalda o, 2018-ci ilin Dünya çempionu Monqolustan idmançısı Səid Mollai ilə qarşılaşdı. Əsas vaxtda qalib müəyyən olmadığı üçün əlavə vaxtda güləşməli oldular. İdmançımız fəndi icra edərək ən əks-fənddə yaxalandı və məğlub oldu.

Məmmədali Mehdiyev üç dəfə Dünya çempionatı mükafatçısı Qazaxstan idmançısı İslam Bozbayeva qalib gəldi. 1/8 finalda isə ikiqat Avropa çempionu Rusiya idmançısı Mixail İqolnikova məğlub oldu və mübarizəni dayandırdı.

Zelim Kosoyev birinci görüşdə fransalı Aleksandr İddirə qalib gəldi. 1/8 finalda onun rəqibi kanadalı Şadi Əl-Nəxəs oldu. Kanadalı rəqib iki vaza-ari xalı qazanaraq (bu da avtomatik bir ippon sayılır) görüşü qələbə ilə bitirdi.

100 kq-dan ağır çəki dərəcəsinə çıxış edən Uşangi Kokauri birinci görüşdə polşalı Matyaj Sarnaçkini məğlub etdi. 1/8-də isə braziliyalı Rafael Silvaya ipponla məğlub oldu.

48 kq-a qədər çəki dərəcəsində mübarizə aparən Aışə Qurbanlı elə birinci görüşdə portuqaliyalı Katarina Koştəyə məğlub oldu.

Azərbaycanı təmsil edən İrina Kindzerskaya (+78 kq) birinci görüşdə bosniya və herseqovinalı Larisa Seriči ipponla məğlub etdi. 1/4 finalda cənubi koreyalı Min-Cin Xanı vaxtından əvvəl məğlub etdi. Yarımfinalda idmançımız yaponiyalı Akire Soneyə məğlub oldu. Bürünc uğrunda mübarizədə çinli Şiyan Ksyunu ipponla məğlub etdi. Beləliklə, İrina Kindzerskaya cüdo yarışlarında yeganə medal qazanan idmançı oldu. Həmçinin, onun qazandığı medal qadın cüdosunda Azərbaycanın Olimpiya oyunları tarixində qazandığı ilk medal oldu.

Azərbaycanı karate yarışlarında təmsil edən Firdovsi Fərzəliyev (67 kq) A qrupunda Türkiyə, Yaponiya, Qazaxstan və Misirdən olan kumite döyüşçüləri ilə görüşdü. Firdovsi yalnız yapon idmançısını məğlub edə bildi, digərlərinə isə məğlub oldu. O, 2 xal ilə qrupda axırıncı oldu və yarımfinala keçə bilmədi.

Olimpiya oyunlarının favoriti 5 qat Dünya çempionu Rafael Ağayev B qrupunda çıxış edirdi. Bu qrupda Almaniya, Avstraliya və Qazaxstan idmançılarını məğlub etdi. Lakin, italiyalı Luici Busaya 3:1 hesabı ilə məğlub oldu. Yarımfinalda Rafael macar idmançısı Qabora Xarspatakini 7:0 hesabı ilə məğlub etdi. Finalda yenə Luici Busa ilə qarşılaşdı. Lakin, Rafael rəqibini məğlub edə bilmədi. Buna baxmayaraq o, Olimpiya ikincisi kimi öz adını tarixə yazdı.

Qadın karateçimiz İrina Zaretskaya B qrupunda rəqiblərini məğlub edərək yarımfinala adladı. Burada çin idmançısı Qonq Lini 7:2 hesabı ilə məğlub edərək finala çıxdı. Finalda misirli Farel Abdul-Azizlə qarşılaşmada 0:2 hesabı ilə məğlub oldu. İrina yarışların gümüş mükafatını qazandı.

Atletika yarışlarında çəkilic atma növü üzrə Azərbaycanı təmsil edən Anna Skidan A qrupunda 69,57 metr nəticə ilə 15 idmançı arasında 8-ci oldu. Lakin, ümumi nəticədə 16-cı olaraq 12 finalçı arasına düşə bilmədi.

Üçtəkanla oppanma növündə təmsilçimiz Nazim Babayev A qrupunda 16,72 metr

nəticə ilə 8-ci oldu. Ümumi nəticədə Nazim 32 nəfər arasında 15-ci oldu və finala düşə bilmədi.

Pnevmatik tapancadan 10 metrlik məsafəyə güllə atıcılığı üzrə yarışlarda ölkəmizi təmsil edən Ruslan Lunyov ümumi nəticədə 574 xal qazanaraq 20-ci yerə çıxdı və finala vəsiqə qazana bilmədi.

Stend atıcısı Emin Cəfərov yarışın birinci gününün təsnifatında 3 mərhələnin nəticəsinə görə 71 xal toplayaraq 30 iştirakçı arasında 24-cü oldu. İkinci gün isə 2 mərhələdə Ruslan 45 xal topladı. Ümumi nəticədə 116 xal ilə 26-cı yeri qazanaraq 6 finalçı arasına düşə bilmədi.

Triatlon üzrə təmsilçimiz Rostislav Pevsov 51 idmançı arasında 1 saat 50 dəq. 46 san. nəticə ilə 41-ci oldu.

Taekvando yarışlarında ölkəmizi təmsil edən Fəridə Əzizova birinci döyüşü ABŞ təmsilçisi Peyc Makfersonla keçirdi. Bu döyüşdə Fəridə 5:8 hesabı ilə məğlub oldu.

Milad Xarçeqani isə 1/8 finalda tayvanlı Lyu Vey-Tinanı 15:11 hesabı ilə məğlub etdi. Növbəti döyüşdə isə özbək Nikita Rafaloviçə 1:12 hesabı ilə məğlub oldu.


Qılıncoynatma yarışlarında ölkəmizi təmsil edən Anna Başta 1/16 finalda ABŞ təmsilçisi Enn-Elizabet Stounu 15:9 hesabı ilə məğlub etdi. Lakin, 1/8 finalda isə rusiyalı Olqa Nikitinaya 13:15 hesabı ilə məğlub oldu.

2020-ci ildə Tokioda keçirilən Yay Olimpiya Oyunlarında Azərbaycan idmançıları 3-ü gümüş, 4-ü bürünc olmaqla 7 medal qazandılar. İlk dəfə olaraq ölkə idmançıları karate və qadın cüdosunda medal əldə etdilər. İdmançılarımız Hacı Əliyev 2 qat, Mariya Stadnik isə ilk olaraq 4 qat Olimpiya mükafatçısı kimi Azərbaycan Olimpiya tarixinə düşdü. Lakin, təəssüflə qeyd etmək lazımdır ki, Azərbaycan idmançıları 2000-ci il Sidney Olimpiadasından bəri ilk dəfə idi ki, qızıl medal qazana bilmədilər. Nəticədə Azərbaycan yığma komandası qeyri-rəsmi ümumi komanda hesabında medalın əyarı baxımında 67-ci yeri tutdu. Bu, Azərbaycan Olimpiya tarixində ən pis nəticə oldu [5].

Cədvəl 1. Medal qazanmış idmançılar

GÜMÜŞ MEDAL			
1	Rafael Ağayev	Karate	75 kq-dan yuxarı
2	Hacı Əliyev	Sərbəst güləş	65 kq-a qədər
3	İrina Zareskaya	Karate	61 kq-dan yuxarı
BÜRÜNC MEDAL			
1	Loren Alfonso Dominges	Boks	81 kq-a qədər
2	Rafiq Hüseynov	Yunan-Roma güləşi	77 kq-a qədər
3	Mariya Stadnik	Sərbəst güləş	50 kq-a qədər
4	İrina Kindzerskaya	Cüdo	78 kq-dan yuxarı

Diagram 1. Azərbaycan idmançılarının Olimpiya oyunlarındakı sayının qrafiki



Ölkəmizə 7 medaldan 3-nü (2 gümüş və 1 bürünc) yerli idmançılar, 4-nü (1 gümüş və 3 bürünc) isə milliləşmiş (legioner) idmançılar qazandırdılar. Ümumilikdə, qeyd edək ki, Azərbaycanı bu Olimpiya oyunlarında təmsil

edən 44 idmançıdan 19-u legioner idi. Yarışlarda Azərbaycana medal qazandıran 3 qadın idmançınının 3-ü də ukrayna əsilli idmançılar idi.

Diagram 2. Azərbaycan idmançılarının ayrı-ayrı Olimpiya oyunlarında qazandığı medalların sayı və əyri




Diagram 3. Olimpiya oyunlarında iştirak etmiş legionerlərin sayı və effektivliyi





Diagram 4. Son Olimpiya oyunlarında medalçıların legioner və yerli idmançılar arasında faiz nisbəti



ƏDƏBİYYAT

1. **Əbiyev Q.Ş.** *Boks idman növünün yarış qaydalarında olan dəyişikliklər və onların idmançı fəaliyyətinə təsiri.* 08 noyabr Zəfər gününə həsr olunmuş “İdman elmində innovasiyalar” mövzusunda beynəlxalq elmi-praktiki konfransın materialları. vol. 3, №4, Bakı-2021, s. 31-37.
2. **Həmidzadə B.S.** *Müstəqilliyimiz dövründə Azərbaycan idmançılarının Olimpiya oyunlarındakı çıxışlarının inkişaf dinamikası* 2019 (dissertasiya).
3. *London-2012.* Möhtəşəm qələbə. Bakı-2012.
4. **Hüseynzadə Ç., Rəhmanov C.** *Azərbaycan XXIX Olimpiya Oyunlarında.*
5. *AIBA Technical and competition rules.* AIBA reserves the right to amend these rules as required. Electronic resource iba.sport/Effective as of septembes 20, 2021, p.108.

АНАЛИЗ РЕЗУЛЬТАТОВ СБОРНОЙ АЗЕРБАЙДЖАНА НА XXXII ЛЕТНИХ ОЛИМПИЙСКИХ ИГРАХ В ТОКИО

д.ф.б. З.Б. Рзаев^{1а}, Б.Р. Рзаев^{1,б}

¹Азербайджанская Государственная Академия Физической Культуры и Спорта

^а zaur.rzayev@sport.edu.az, orcid.org/0009-0004-213-8136

^б balarza.rzayev@sport.edu.az, orcid.org/0009-0004-2272-4840

Аннотация. В статье не только представлена подробная информация об азербайджанских спортсменах, участвующих в XXXII летних Олимпийских играх, прошедших в Токио, но и проведено их сравнение с предыдущими Олимпийскими играми

с соответствующими таблицами и диаграммами.

Ключевые слова: летние Олимпийские игры, «ковид 19», карате (ката, кумитэ), серфинг, скейтбординг, скалолазание, бейсбол, софтбол.

ANALYSIS OF THE RESULTS OF THE AZERBAIJAN TEAM AT THE XXXII SUMMER OLYMPIC GAMES IN TOKYO

PhD Z.B. Rzayev^{1а}, B.R. Rzayev^{1,б}

¹ Azerbaijan State Academy of Physical Education and Sport

^а zaur.rzayev@sport.edu.az, orcid.org/0009-0004-213-8136

^б balarza.rzayev@sport.edu.az, orcid.org/0009-0004-2272-4840

Annotation. The article not only provides detailed information about Azerbaijani athletes participating in the XXXII Summer Olympic Games held in Tokyo, but also compares them with previous Olympic Games with

the corresponding tables and diagrams.

Keywords: Summer Olympics, covid 19, karate (kata, kumite), surfing, skateboarding, rock climbing, baseball, softball.